

நீண்டகால சிறைவாசிகள் முன்விடுதலை குறித்து நீதியரசர் என்.ஆதிநாதன் குழு பரிந்துரைப்படி விரைந்து நடவடிக்கை!

பேரவையில் உறுப்பினர்களின் கோரிக்கைகளுக்குப் பதிலளிக்கையில் முதல்வர் மு.க.ஸ்டாலின் அறிவிப்பு!

சென்னை, ஏப். 22 - 10 ஆண்டுகள் 20 ஆண்டுகள் என சிறையில் இருந்து வருபவர்களின் தண்டனைக் காலம் குறைத்து முன் விடுதலை செய்வது குறித்து நீதியரசர் என்.ஆதிநாதன் தலைமையிலான குழு பரிந்துரைப்படி விரைந்து நடவடிக்கை எடுக்கப்படும் என்று பேரவை யில் உறுப்பினர்களின் கோரிக்கைகளுக்கு பதிலளிக்கையில் முதல்வர் மு.க.ஸ்டாலின் குறிப்பிட்டார்.

சட்டப் பேரவையின் முதல்வர் மு.க.ஸ்டாலின் ஆற்றிய உரையின் ஒரு பகுதி வருமாறு:

பேரவைத் தலைவர் அவர்களே,

உறுப்பினர் பொள்ளாச்சி வி.ஜெயரா மன் அவர்கள், பொள்ளாச்சியில் காவலர் குடியிருப்புகள் கட்டுவதற்கான இடம் தயார் நிலையில் இருப்பதாகவும், அதனை உடனே கட்டித் தரவேண்டுமென்றும் ஒரு கோரிக்கை வைத்திருந்தார். அவரது கோரிக்கையைப் பொறுத்தவரையில், பொள்ளாச்சி வட்டம், ப்ளாக் எண் 26, வார்டு எண் D, பொள்ளாச்சி நகரத்தில் சர்வே எண் கள் 1592, 1594, 1597, 1599 காவல் துறைக்குச் சொந்தமான இடத்தில், 8 ஆய் வாளர் குடியிருப்புகளும், 20 உதவி ஆய் வாளர் குடியிருப்புகளும் மற்றும் 204 தலைமைக் காவலர் மற்றும் காவலர்களுக் கான குடியிருப்புகளும் கட்டுவதற்குத் திட்ட மிட்டு, அதற்கான மதிப்பீடு 104 கோடி ரூபாய்க்கு தயார் செய்யப்பட்டு, தற்போது நடவடிக்கை மேற்கொள்ளப்பட்டு வருகிறது.

காந்தாமதுலீற்றிப் பதவி உயர்வு!

பேரவைத் தலைவர் அவர்களே,

காவல் துறையின் மானியக் கோரிக்கை யில் பேசிய சட்டமன்ற உறுப்பினர்கள் ஈ.

ஆர். ஈஸ்வரன், தி.வேல்முருகன், ம.சிந் தனை செல்வன் நயினார், நாடேந்திரன் உள்ளிட்டோர் “1996 ஆம் ஆண்டு நேரடி உதவி ஆய்வாளர்களாக நியமனம் செய் யப்பட்ட 1,100 காவல் உதவி ஆய்வாளர் கள், காவல் ஆய்வாளர்களாகப் பதவி உயர்வு பெற்ற பின்னர், அவர்களில் 241 பேர் காவல் துணைக் கண்காணிப்பாளர்க ளாகப் பதவி உயர்வு பெறாமல் உள்ளனர் என்றும், அவர்களுக்குக் காவல் துணைக் கண்காணிப்பாளர் பதவிக்குரிய பயிற்சி வழங்கப்பட்டு, பணி ஆணை வழங்கப்படா மல் உள்ளதாகவும், இதுகுறித்து நடவ டிக்கை எடுக்க வேண்டும்” என்றும் கோரிக்கை விடுத்தார்கள்.

பொதுவாக காவல் துறையில் குறிப்பிட்ட பதவிகளுக்கு காலிப் பணியிடங்கள் உரு வாகும்போது அதற்கேற்றவாறு அந்தப் பணியிடங்கள் நிரப்பப்படுகின்றன. ஆகவே காலிப்பணியிடங்கள் உருவாக, உருவாக நிச்சயம் காலதாமதம் இன்றி தனி உயர்வு வழங்க அரசு நடவடிக்கை எடுக்கும் என்ப தைத் தெரிவித்துக்கொள்ள விரும்புகிறேன்.

பேரவைத் தலைவர் அவர்களே,

எதிர்க்கட்சித் தலைவர் அவர்கள் சென்னை மாநகர காவல் எல்லைக்குள் இரண்டரை லட்சம் கண்காணிப்பு கேம ராக்கள் அ.தி.மு.க. ஆட்சிக் காலத்தில் வைக் கப்பட்டதாக கூறினார். ஆனால் அ.தி.மு.க. ஆட்சியில் உள் துறையிலிருந்து கடந்த 12.11.2020 அன்று வெளியிடப்பட்ட அர சாணை எண் 1348ன்படி அரசு நிதி மற்றும் தனியார் ஒத்துழைப்பில் பொருத்தப்பட்ட கண்காணிப்பு கேமராக்கள் ஒரு லட்சத்து 45 ஆயிரத்து 282 மட்டுமே குறிப்பிடப்பட்டு, அவற்றின் பராமரிப்பிற்காக 50 லட்சம்

ரூபாய் வழங்கியதாகவும் தெரிவிக்கப்பட டுள்ளது. ஆகவே இரண்டரை லட்சம் சி. சி.டி.வி. கேமராக்கள் பொருத்தப்பட வில்லை என்பதே உண்மை!

அது மட்டுமல்ல, தி.மு.க. ஆட்சிப் பொறுப் பேற்றவுடன் சென்னை மாநகர காவல் துறை லிமிட்டில் நடத்தப்பட்ட ஆய்வில், வெறும் 60 ஆயிரத்து 997 கண்காணிப்பு கேமராக்கள் மட்டுமே இருந்தது. அவற்றி லும் அரசு செலவில் நிறுவப்பட்டவை வெறும் 2 ஆயிரத்து 853 மட்டுமே! மற் றவை தனியார் நன்கொடை மூலமும், தனி யார் இடத்தில் அவர்களாலும் பொருத்தப்பட டவை என்பதும் கண்டறியப்பட்டது.

சில இடங்களில் நாடாளுமன்ற, சட்ட மன்ற தொகுதி மேம்பாட்டு நிதியையும் பயன்படுத்தி அந்த கேமராவைப் பொருத்தி யிருக்கிறார்கள். ஆனால் இந்த அரசு பொறுப்பேற்ற பிறகுதான், 22 ஆயிரத்து 229 கேமராக்கள் இரண்டரைக் கோடி ரூபாய் செலவில் “வருடாந்திர பராமரிப்பு ஒப் பந்தம்” செய்யப்பட்டு பராமரிக்கப்பட்டு வரு கிறது, புதிய கண்காணிப்புக் கேமராக்களும் பொருத்தப்பட்டு வருகிறது என்பதை தெரி வித்துக்கொள்கிறேன்.

சமூக நீதிக் கருத்துகள் கொண்ட பாடத்திட்டம்!

பேரவைத் தலைவர் அவர்களே,

உறுப்பினர் சிந்தனை செல்வன் சமூகநீ திக் கருத்துகளை உள்ளடக்கி, பயிற்சி பெறும் காவலர்களுக்குப் பாடத் திட்டங்கள் உருவாக்கப்பட வேண்டுமென கோரிக்கை வைத்திருந்தார். இதனைப் பொறுத்தவரையி ல், இணையவழிக் குற்றங்கள் (Cyber Crime), சமூக ஊடகங்களைக் கொண்டு, பொய்ச் செய்திகளைப் பரப்புவோர்மீது

உரிய நடவடிக்கை எடுப்பது மற்றும் மனித உரிமை குறித்தான வளர்ச்சி, நவீன தொழில்நுட்பங்கள் போன்ற முக்கிய அம் சங்கள் இப்புதிய பாடத் திட்டத்தில் இடம் பெறும். அதற்கான கோப்பில் இரண்டு தினங்களுக்கு முன்புதான் நான் கையொப் பமிட்டேன். இதற்கான ஆணைகள் ஓரிரு நாட்களில் வெளியிடப்படும் என்பதை உறுப்பினருக்கு நான் தெரிவித்துக்கொள்கி றேன். இதனால், தமிழ்நாடு சீருடைப் பணி யாளர் தேர்வு வாரியத்தின்மூலம் தெரிவு செய்யப்படும் நேரடி உதவி ஆய்வாளர்கள் மாற்றியமைக்கப்பட்ட பயிற்சி பாடத்திட்டம் மற்றும் நடத்தை விதிகளின்படி பயிற்சிக ணைப் பெறுவார்கள்.

நீண்டகால கைதிகளின் முன் விடுதலைப் பிரச்சினை!

பேரவைத் தலைவர் அவர்களே,

உறுப்பினர்கள் பலர் இங்கே பேசும் போது முன்லில் சிறைவாசிகள் விடுதலைப் பற்றி குறிப்பிட்டார்கள். பேரறிஞர் பெருந் தகை அண்ணா அவர்களின் 113வது பிறந்த நாளை முன்னிட்டு சிறையில் நீண்ட காலம் சிறைவாசம் அனுபவித்துவரும் ஆயுள் தண்டனை கைதிகளின் தண்டனை பற்றிக் குறிப்பிட்டார்கள். நல்லெண்ணம் மற்றும் மனிதாபிமானம் அடிப்படையில் தண்டனையைக் குறைத்து முன்விடுதலை செய்வது குறித்து, இந்த அரசு பொறுப்பேற்ற பிறகு உரிய விரிவான வழிமுறைகளை வகுத்து அரசாணைகள் பிறப்பிக்கப்படது.

இதனைத் தொடர்ந்து தமிழ்நாடு சிறை களில் 10 ஆண்டுகள் மற்றும் 20 ஆண்டு கள் தண்டனை முடித்தும் இதன்கீழ் பயன் பெற முடியாத ஆயுள் தண்டனை

சிறைவாசிகள் மற்றும் வயது முதிர்ந்த சிறைவாசிகள், பல்வேறு இணை நோய் கள் இருக்கக்கூடிய உடல்நலம் குன்றிய சிறைவாசிகள், தீராத நோயுற்ற மற்றும் மனநலம் குன்றிய சிறைவாசிகள் மற்றும் மாற்றுத் திறனாளி சிறைவாசிகள் ஆகி யோர் நிலையை மனிதாபிமான அடிப்படையி ல் கருத்தில்கொண்டு இதுகுறித்தான மாண்பும உச்ச நீதிமன்றத் தீர்ப்புகள் மற்ற இதுதொடர்பாக தற்போது நடைமுறையி ல் உள்ள சட்டம் மற்றும் விதிகளின் அடிப் படையில் இவர்களின் நிகழ்வுகளை ஆராய்ந்தும், அவர்களின் முன்விடு தலைக்கு உரிய பரிந்துரை வழங்க ஏது வாக, மாண்பும சென்னை உயர்நீதி மன்ற ஓய்வுபெற்ற நீதியரசர் என். ஆதிநா தன் அவர்களின் தலைமையின்கீழ் 6 பேர் அடங்கிய ஒரு குழு அமைக்கப்பட்டது.

ஆகவே, தி.மு.க. தேர்தல் அறிக்கையில் அளித்த வாக்குறுதிகளை நிறைவேற்ற இந்த அரசு பொறுப்பேற்றவுடன் செயல்பட்டு நடவடிக்கை எடுத்திருக்கிறது. அவ்வாறு அமைக்கப்பட்ட ஓய்வுபெற்ற நீதியரசர் என். ஆதிநாதன் அவர்களின் தலைமையிலான குழு தனது பரிந்துரைகளை அளித்துள்ளது. முன்விடுதலையின் அடுத்த கட்டமாக அந்த தப் பரிந்துரைகளை சம்பந்தப்பட்ட அரசுத் துறைகளின் செயலாளர்கள், தலைமைச் செயலாளர் மற்றும் சட்ட வல்லுநர்கள் உள் ளிட்டோர் பரிசீலித்து வருகிறார்கள் என் பதை இந்த மாமன்றத்திற்கு நான் தெரிவித் துக்கொள்கிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் தெரிவித்தார்.

குற்றச் சம்பவங்களில் நடவடிக்கை எடுக்காத அ.தி.மு.க. அரசு!

சட்டப்பேரவையில் முதல்வர் மு.க.ஸ்டாலின் பதிலுரை... 2 ஆம் பக்கத் தொடர்ச்சி

வடமாநிலத் தொழிலாளர்களின் பங்களிப்பை இந்த அரசு நன்றாக உணர்ந்துள்ளது.

வந்தாரை வாழு வைக்கும் தமிழ்நாட்டில் புலம்பெயர்ந்த வடமாநிலத்தவர்களையும் நமது மாநிலத்தவராகக் கருதி அவர்களுக்குத் தேவை யான அனைத்து பாதுகாப்பு நடவடிக்கைகளையு ம் மாநில அரசு தொடர்ந்து மேற்கொண்டு வரு கிறது. தமிழ்நாடு அரசு துரிதமாக நடவடிக்கை எடுத்ததால்தான் தமிழ்நாட்டிலும், சில வடமாநி லங்களிலும் கொந்தளிப்பு எழாமல், அது தவிரக் க்கப்பட்டது.

பேரவைத் தலைவர் அவர்களே, மாநிலத்தில் சட்டம்ஒழுங்கைப் பராமரிப்பதைப் பொறுத்தவ ரையில், போராடிவாசிகள் மீது துப்பாக்கிச்சூடு நடத்தப்பட்டது யார் ஆட்சியில் என்பதையும், அதற்கு ஒய்வுபெற்ற உயர்நீதிமன்ற நீதியரசர் தலைமையில் ஆணையம் அமைத்து, விசாரித்து நடவடிக்கை எடுக்கப்பட்டது எந்த ஆட்சி யில் என்பதையும் இந்த மாமன்ற உறுப்பினர்க ளும் தமிழ்நாட்டு மக்களும் நன்கு அறிவார்கள். அதைப் பற்றியெல்லாம் விளக்கமாகப் பேசி, மீண்டும் ஒருமுறை விவாதத்திற்குள் செல்ல நான் விரும்பவில்லை.

ஸ்டெர்லைட் துப்பாக்கிச் சூட்டிற்கு உத்தரவிட்டது யார்?

ஆனால், நேற்று இந்த அவையிலே எதிர்க்கட் சித் தலைவர் அவர்கள் பேசும்போது, ஸ்டெர் லைட் துப்பாக்கிச்சூட்டைப் பற்றிப் பேசினார். நான் ஒரே ஒரு கேள்வி மட்டும் எழும்பு விரும்புகிறேன். அறையிலிருந்து அவர்கள் கேட்டுக் கொண்டிருப்பார்கள். எனவே, அந்த உரிமையோடு அவர்களை கேட்க விரும்புகிறேன். 100 நாட்கள் நடந்த அந்தப் போராட்டத்தில் துப்பாக்கிச்சூட்டிற்கு உத்தரவிட் டது யார்? (மேசையைத் தட்டும் ஒலி) அதை மட் டும் எதிர்க்கட்சித் தலைவர் ஏன் சொல்லவே மாட் டேன் என்கிறார். முதலமைச்சராக இருந்த போதும் சொல்ல விரும்பவில்லை. இப்போது எதிர்க்கட்சித் தலைவர் ஆன பின்பும் அவர்

சொல்ல விரும்பவில்லை. ஆனால், நமது அர சைப் பொறுத்தவரை, துப்பாக்கிச்சூடு சம்பவங்க ளில் பொதுமக்கள் ஒருவர் கூட உயிரிழக்காத வாறு சட்டம் ஒழுங்கு நிலைநாட்டப் பட்டு வருகிறது.

12.07.2022 அன்று கள்ளக்குறிச்சி மாவட் டம், கணியாழார் தனியார் பள்ளி மாணவி உயி ரிழந்ததையடுத்து நடந்த தாக்குதல் சம்பவத்தை காவல் துறையினர் திறமைசாலக் கையாண்டதோடு உயிரிழப்பு ஏதும் இல்லாமல் பார்த்துக் கொண்டனரே, அதுவே ஒரு அரசு மக்கள் போராட்டத்தை எப்படி பொறுப்புடன் கையாள வேண்டும் என்பதற்கு சிறந்த எடுத்துக்காட்டு. (மேசையைத் தட்டும் ஒலி)

கழக அரசில் காவல் நிலைய மரணங்களே இல்லை!

காவல்நிலைய மரணங்களை தடுப்பதைப் பொறுத்தவரையில், அதிலும் இந்த அரசு சாதனை படைத்துள்ளது. 2019ஆம் ஆண்டு 11 காவல் நிலையங்களில் 11 நபர்கள் இறந்த நிலை மாற்றப்பட்டு, 2023ஆம் ஆண்டு இதுநாள் வரையில், காவல்நிலைய மரணங்கள் ஏதும் நடைபெறவில்லை என்ற நிலையை அடைந் துள்ளோம். கடந்த ஆட்சியோடு ஒப்பிட்டுப்போது தற்போதைய ஆட்சியில் காவல் நிலைய மர ணங்கள் பெருமளவில் குறைந்து விட்டன. காவல் நிலைய மரணங்களே இல்லை என்ற நிலையை அடைவதற்கான வழிவகைகளில் இந்த அரசு நிச்சயம் ஈடுபட்டும்.

பேரவைத் தலைவர் அவர்களே, குற்றங்களைத் தடுப்பதே இந்த அரசின் முக்கிய இலக்கு. அதையும் மீறி அங்கும் இங்குமாக ஓரிரு இடங்களில் நடைபெறக்கூடிய குற்றங்களிலும் வழக்கமாக நடைபெறும் குற்றச் சம்பவங்களிலும் குற்றவாளிகள் உடனுக்குடன் கைது செய்யப்பட்டிருக்கிறார்கள்.

தீவிரவாத மதவாத தடைசெய்யப்பட்ட இயக் கங்களின் நடவடிக்கைகளைக் கூர்ந்து கண்கா ணித்தும், மாநில எல்லைகளில் சோதனைச்சா வடிகள் அமைத்தும், கடலோர மாவட்டங்களில்

23.10.2022 அன்று கோயம்புத்தூர் உக்கடம் பகுதியில் நடந்த கார் சிலிண்டர் வெடிப்புச் சம்ப வம் தொடர்பாக வழக்குப் பதிவு செய்யப்பட்டதோடு, சம்பவத்தில் ஈடுபட்ட எதிரிகள் உடனடி யாக கைது செய்யப்பட்டனர். மேலும், 26.10.2022 அன்று எனது தலைமையில் நடந்த ஆய்வுக்கூட்டத்தில், வழக்கில் மாநிலம் தாண்டிய பரிமாணங்களும், பன்னாட்டுத் தொடர்புகளும் இருக்க வாய்ப்பு இருந்ததால், இவ்வழக்கை தேசிய புலனாய்வு முகமைக்கு மாற்றிட்டு ஒன்றிய அரசுக்குப் பரிந்துரை செய்யப் பட்டது.

முன்றே நாளில், ஒரு மாநில அரசு இது போன்ற வழக்கை தேசிய புலனாய்வு முகமை விசாரணைக்கு மாற்றியிருது என்றால், அது தமிழ் நாடு அரசுதான். (மேசையைத் தட்டும் ஒலி) இந் தியாவிலேயே தமிழ்நாடு அரசுதான் இவ்வளவு விரைவாக வழக்கினை மாற்றியிருக்கும்.

மேலும், கோயம்புத்தூர் மாநகரின் பாதுகாப் பைக் கருதி கரும்புக்கடை, சுந்தரபாரம், கவுண்ட லம்பாளையம் ஆகிய இடங்களில் புதிய காவல் நிலையங்கள் அமைக்கவும், இத்தகைய சம்ப வங்களைத் தடுக்க காவல் துறையில் சிறப்புப் படையை உருவாக்கவும், கோயம்புத்தூர் பகுதி யில் முக்கிய இடங்களில் கூடுதல் கண்காணிப்பு கேமராக்கள் பொருத்தவும் முடிவுகள் எடுக்கப் பட்டன.

தமிழ்நாட்டில் மத ரீதியான மோதல்கள் ஏதுமில்லை!

தமிழ்நாடு காவல் துறை நுண்ணறிவுப் பிரி வின் ஒரு அங்கமாக விளங்கும் சிறப்புப் பிரி வின் நுண்ணறிவுத் தகவல்களின்படி விரை வாக நடவடிக்கைகள் எடுக்கப்பட்டதன் மூலம் மதரீதியான மோதல்கள் எதுவுமின்றி தமிழ்நாடு அமைதிப் பூங்காவாக திகழ்ந்து வருகிறது.

தீவிரவாத அமைப்புகளின் மூளைச்சலவை யில் இருந்து இளைஞர்களைக் காக்க சமய அறிஞர்கள், உளவியல் நிபுணர்கள் மற்றும் பெற் றோர்கள் உதவியோடு ஆலோசனைகள் வழும் ப்படுகின்றன. அதன்படி, 2022-2023ஆம் ஆண்டில் 20 இளைஞர்கள் நல்வழிப்படுத்தப் பட்டுள்ளனர்.

பேரவைத் தலைவர் அவர்களே!

சட்டம் ஒழுங்கு சிறப்பாகச் செயல்பட்டுவரு வது குறித்து, புள்ளிவிவரத்தைப் பகிர்ந்து கொள்ள விரும்புகிறேன்.

2021 மற்றும் 2022 ஆகிய ஆண்டுகளில் தாக்கென: 182 ஆதாயக்கொலை வழக்குகளில் 171 வழக்குகள் கண்டுபிடிக்கப்பட்டுள்ளன. 3 ஆயிரத்து 194 கொலை வழக்குகளில் 3 ஆயிரத்து 144 வழக்குகள் கண்டுபிடிக்கப்பட்டுள்ளன. 252 கூட்டுக் கொள்ளை வழக்குகளில் 242

வழக்குகள் கண்டுபிடிக்கப்பட்டுள்ளன. 5 ஆயிரத்து 281 கொள்ளை வழக்கு களில் 4 ஆயிரத்து 240 வழக்குகள் கண்டுபிடிக்கப்பட்டுள்ளது. 874 வன்முணர்வு வழக்குகளில் 849 வழக்குகளில் எதிரிகள் கைது செய்யப்பட்டுள்ளார்கள். 90 பாலியல் துன்புறுத்தல் வழக்குகளில், 75 வழக்குகளில் எதிரிகள் கைது செய்யப்பட்டுள்ளார்கள். 9 ஆயிரத்து 440 போக்சோ வழக்குகளில், 9 ஆயிரத்து 340 வழக்குகளில் எதிரிகள் கைது செய்யப்பட்டுள்ளார்கள்.

இந்த அரசின் விழிப்புணர்வுப் பிரச்சாரங் களால் குற்றம் நடைபெற்றவுடன் புகார் கொடுக்க மக்கள் முன் வருகிறார்கள். காவல்நிலையங் களில் “வரவேற்பாளர்” நியமனம், காவல்துறையின் மனிதநேய அணுகுமுறை போன்றவற்றால் பதிவு செய்யப்படும் வழக்குகள் ஒரு சில குற்றங்களில் அதிகரிக்கலாம். அதற்குக் காரணம், புகார்கள் வரும்பொழுது, கடந்த ஆட்சியில் இமுத்தடித்ததுபோல் இல்லாமல், இப்போது உடனடியாக வழக்குகள் பதிவு செய்யப்படுகின்றன. அப்படி பதிவு செய்யப்பட்ட வழக்குகளை மூடி வைக்காமல் உடனடியாக விசாரித்து குற்றவாளிகளும் கண்டுபிடிக்கப்படுகிறார்கள். எதிரிக் கள் கைது செய்யப்படுகிறார்கள் என்பதற்கு எடுத்துக்காட்டுதான் மேற்கண்ட புள்ளிவிவரங்கள் என்பதை இந்த மன்றத்திற்கு நான் தெரிவித்துக் கொள்ள விரும்புகிறேன்.

பேரவைத் தலைவர் அவர்களே, நேற்று உறுப்பினர்கள் பேசும்போது, ஆருத்ரா போன்ற நிதிநிறுவனங்களின் மோசடிகள் பற்றிக் குறிப்பிட்டுப் பேசினார்கள். நான் நேற்றே இதுகுறித்து விளக்கமாகப் பதிலளித்து இருக்கிறேன். இருந்தாலும் ஒன்றை மட்டும் அழுத்தம் திருத்தமாக இந்த அவையில் பதிவு செய்ய விரும்புகிறேன். மக்களிடம் ஆசையைத் தூண்டு இது போன்ற நிறுவனங்கள் ஏமாற்றுகின்றன. இத்தகைய நிதி நிறுவனங்கள் அனைத்தையும் கண்காணிக்குமாறு காவல்துறைக்கு நான் உத்தரவிட்டுள்ளேன்.

இத்தகைய நிதி நிறுவனங்களின் மோசடிகளைத் தடுக்க முதன்முதலில் சட்டம் கொண்டு வந்ததும், முத்தமிழுறிக் கலைஞர் தலைமை யிலான திராவிட முன்னேற்றக் கழக அரசுதான் என்பதைக் குறிப்பிடக்கூடாட் விரும்புகிறேன். (மேசையைத் தட்டும் ஒலி) மேலும், இதுபோன்ற நிதி நிறுவனங்களில் முதலீடு செய்யும்போது பொதுமக்கள் எச்சரிக்கையோடும், விழிப்புணர்வோடும் இருக்க வேண்டும் என்று நான் கேட்டுக் கொள்கிறேன்.

பேரவைத் தலைவர் அவர்களே,

கடந்த அ.தி.மு.க. ஆட்சிக்காலத்தில் நடைபெற்ற சில முக்கியமான குற்றச் சம்பவங்களில் உரிய நடவடிக்கை எடுக்காததால்,

தி.மு.க. ஆட்சி அமைந்ததும் உரிய நடவடிக்கை எடுத்து வருகிறோம் என்பதற்கு சில உதாரணங்களைச் சொல்ல விரும்புகிறேன்.

பொள்ளாச்சி பாலியல் புகார் வழக்கும் சென்ற ஆட்சியினுடைய தலைப்புச் செய்திகளுள் ஒன்று என்று உறுப்பினர்கள் எல்லோரும் நன்கு அறிவீர்கள். இந்த விவகாரத்தில் காவல்நிலையத்தில் வழக்குப் பதிவு செய்யவே பொதுமக்கள் ஒருபக்கம் போராடினார்கள். அரசியல் கட்சிகள் ஒருபக்கம் போராடினார்கள். தி.மு.க. கட்சி ஒருபக்கம் போராடினார்கள். தன்னார்வத் தொண்டு அமைப்பைச் சார்ந்தவர்கள் எல்லோரும் போராடினார்கள். அப்படி ஒரு நிலை சென்ற ஆட்சியில் ஏற்பட்டது. பிறகு, மாநில குற்றப் பிரிவு குற்றப் புலனாய்வுத் துறைக்கு மாற்றப்பட்டு, அங்கும் முறைப்படி விசாரிக்காத காரணத்தாலே மீண்டும் அதற்காகப் போராடி, அந்த வழக்கை சி.பி.ஊ.க்கு கொண்டு போனோம். இவ்வழக்கில் கைது செய்யப்பட்ட 9 பேரில் அ.தி.மு.க. இளைஞரணி நிர்வாகி ஒருவரும் உண்டு. பெண்களுக்கு எதிரான பாலியல் வன்முறைகளை எடுதிக்க விரும்பக்கூடிய கழக அரசு பொறுப்பேற்றவுடன், சி.பி.ஊ. விசாரணைக்கு உதவி செய்ய தமிழ்நாடு அரசின் சார்பில் ஒரு பெண் எஸ்.பி.யை நியமித்தோம்.

19 இலட்சத்து 42 ஆயிரம் ரூபாய் நிதி ஒதுக்கீடு செய்து, சிறப்பு நீதிமன்றம் அமைத்தோம். அந்த சிறப்பு நீதிமன்ற வளாகத்தில் சிசிடிவி கண்காணிப்பு, காணொளி விசாரணை அறை, நீதிபதி அறை, சாட்சிகளுக்கான தனி பாதுகாப்பு அறை உள்ளிட்ட வசதிகள் செய்யப்பட்டன.

மூன்று மாதங்களுக்கு முன்பு நீதிமன்ற விசாரணை துவங்கப்பட்டு, 80 சாட்சிகளில் இதுவரை 4 சாட்சிகள் விசாரிக்கப்பட்டுள்ளனர். பெண்களுக்கு பாலியல் தொல்லை கொடுத்தவர்கள் உரிய தண்டனை பெற இந்த அரசு வழக்குகளின் அடிப்படையில் விசாரணையை உன்னிப்படை கண்காணித்து விரைந்து முடிக்க நடவடிக்கை எடுத்து வருகிறது.

பேரவைத் தலைவர் அவர்களே,

எதிர்க்கட்சித் தலைவர் அவர்கள் நேற்று பேசும்போது, “கொடூராக வழக்கை நாங்கள் சி.பி.ஊ.க்கு கொண்டு போக கோரிக்கை வைக்கப் போகிறோம்” என்றார். இந்தச் சம்பவம் நடைபெற்றது அ.தி.மு.க. ஆட்சியில். கொடூராக பங்களா என்பது, அந்தக் கட்சியின் முன்னாள் முதலமைச்சர் அம்மையார் அவர்கள் “முகாம் அலுவலகமாக” பயன்படுத்திய பங்களா. அங்கு மர்மமான முறையில் கொலை, கொள்ளை, தற்கொலை, இறப்பு எல்லாம் நடந்தன.

அவர்கள் ஆட்சிக் காலத்திலேயே முறையாகக் கண்டுபிடித்திருந்தால், இந்தக் கோரிக்கையை எதிர்க்கட்சித் தலைவர்

தொடர்ச்சி 4 ஆம் பக்கம்

8 கோடி மக்களின் அரசாக தமிழ்நாடு அரசு திகழ்கிறது!

**வருநகர சென்னை மாநகராட்சி மழைநீர் வடிகால் துறை**
ம.நீ.வ.து.ந.க. எண்.32/1780/2023

இரு உறை குறுகிய கால முறையில் மின்னணு ஒப்பந்தப்பள்ளி கோரும் அறிவிப்பு

வ. எண்	பணியின் விவரம்	பணியின் துவக்கம் மற்றும் வரம்பு	முன் வைப்புத் தொகை	ஒப்பந்தப்பள்ளி தகுதியுள்ளவரின் எண்ணிக்கை
1	மண்டலம்-4, வார்டு-39 & 40ல் உள்ள A.E. கோவில்தொடர் (75-182) மற்றும் குறுகிய தொலைவில் பழைய மழைநீர் வடிகால் இடித்து / புதிய மழைநீர் வடிகால் அமைக்கும் பணி சிப்பம் எண். 42 (1 சிப்பம்)	639.14 இலட்சம்	பணியின் அளுவகை மதிப்பில் 1%	வகுப்பு - 1

1. நிறைவு செய்யப்பட்ட ஒப்பந்தப்பள்ளிகளின் பெறுபெறுவதற்கான கடைசி நள் 03.05.2023 மாவை 3.00 மணி
2. ஒப்பந்தப்பள்ளிகளை சமர்ப்பிக்க வேண்டிய வலைதரம் <https://tntenders.gov.in>
3. ஒப்பம் திறக்கும் நள் மற்றும் நேரம் 04.05.2023 மாவை 3.30 மணி

செ.ம.தொ.இ / 2251 / ஒப்பந்தப்பள்ளி / 2023**கண்காணிப்பு பொறியாளர் (ம.நீ.வ.து)****சோதனை கட்டுந் சுகதீர்திரம் அடைந்தோம் சாதனை புரிந்த சரித்திரம் படைப்போம்**

சோதனைகளைத் தீவிரப் படுத்தியும், மலைப்பகுதி களில் உள்ள வனப்பகுதிக ளில் அடிக்கடி தீவிர சோதனைகள் நடத்தியும், தக்க பாதுகாப்பு நடவடிக்கைகளைக் காவல் துறையினர் மேற்கொண்டு வருகின்றனர்.

க ட ந்த